

مولانا محمد طارق نعمان گرگنی

استاذ الحمد شین کا سانحہ ارتھال

قطع الرجال کا دور ہے علماء اسلام ہم سے آئے روز رخصت ہوتے جا رہے ہیں وہ جنہیں دیکھ کر دلوں کو چین و قرار ملتا تھا جن سے طالب دین اپنی علمی پیاس کو بجھایا کرتا تھا۔ ان کے قول اور فعل میں تضاد نہیں ہوتا وہ جن کے مشن کو اپناتے ہیں ان جیسے کردار کو بھی اپناتے ہیں میری مراد یادگار اسلاف نمونہ اسلاف زینۃ الحمد شین، استاذ الحمد شین شیخ الحدیث مولانا ڈاکٹر سید شیر علی شاہ رحمۃ اللہ علیہ ہے گزشتہ دنوں ڈاکٹر صاحب مرحوم بھی ہمیں داغ مفارقت دے گئے ان کی دینی ولی سیاسی و سماجی خدمات ہمارے لئے مشغول راہ ہیں انہوں نے دین کی منت کو اپنا مشن بنایا اور اسی مشن پر موت کی تمنا کی اللہ پاک نے انہیں موت بھی عظیم عطا فرمائی پیاریوں کی حالت میں بھی دارالعلوم حقانیہ اکوڑہ خٹک کی دارالحدیث میں جلوہ افروز ہوتے رہے اللہ پاک نے شیخ الحدیث رحمۃ اللہ علیہ کو اپنے دین کی خدمت کے لئے قبول کر دیا تھا جس ادارے میں پڑھائی میں ہی پڑھایا جس مند پر حضرتؐ کے اساتذہ بیٹھا کرتے تھے اللہ پاک نے انہیں یہ اعزاز عطا فرمایا کہ وہ بھی اپنے اساتذہ سے حاصل کئے ہوئے فیض کو انہیں کے مند پر بیٹھ کر آگے پہنچاتے رہے۔

ہر لحظہ مومن کی نئی شان، نئی آن
گفتار میں کردار میں اللہ کی برہان

علماء حق کی بارہ نشانیوں کا مجموعہ

علماء حق کی بارہ نشانیاں امام غزالیؒ نے بیان فرمائی ہیں میں نے جب شیخ الحدیث مولانا ڈاکٹر شیر علی شاہ صاحب رحمۃ اللہ علیہ کی زندگی پر نظر ڈالی مجھے ان میں یہ نشانیاں نظر آئیں اور میرے دل نے گواہی دی کہ موصوف میں یہ تمام صفات عیاں ہیں یقیناً یہ علماء حق کے قائلے کے امین ہیں۔

شیخ الحدیث مولانا ڈاکٹر شیر علی شاہ صاحب رحمۃ اللہ علیہ نے پوری زندگی لوگوں کو دعوت الی اللہ اور اعلاء کلمۃ اللہ کے لئے جگایا ان کا دن اور رات دل میں یہ ہی تڑپ رکھنا دینی جذبہ تھا انہوں نے لوگوں کو دینی علوم کا زیور بھی دیا اور دین کی سر بلندی کے لئے میدان عمل میں نکلنے کی ترغیب بھی دی۔ یقیناً ان کا عمل شاعر مشرق علامہ اقبال

مرحوم کے ان اشعار کی عکاسی کرتا ہے۔

غرض میں کیا کہوں تجھ سے کہ وہ صحرائشیں کیا تھے
جہاں گیر وجہاں دارہ جہاں نیاں وجہاں آرا
مگر وہ علم کے متین کتابیں اپنے آباء کی
جو دیکھیں ان کو یورپ میں تدول ہوتا ہے سپاہ
تجھے اس قوم نے پالا ہے آغوش محبت میں
کچل ڈالا تھا جس نے پاؤں سے تاج سردارا

فقیری میں شہنشاہی

زینتہ المحمد شین واستاد الحمد شین حضرت مولانا ڈاکٹر شیر علی شاہ صاحب کی زندگی بھی بادشاہوں اور شہنشاہوں والی تھی لیکن یہ ایک ایسے بادشاہ و شہنشاہ تھے کہ ان کی زندگی کو دیکھ کر بادشاہ بھی اپنی بادشاہی کو بھول جایا کرتے تھے دینی مدارس کے اندر سب سے بڑا مقام اور مرتبہ جس شخصیت کو حاصل ہوتا ہے وہ شیخ الحدیث ہوتا ہے لیکن میں نے حضرت کے کردار کو دیکھا کہ آپ درس و تدریس کے علاوہ اپنے گھر کے کام بھی خود ہی کیا کرتے تھے میرے دل میں ہمیشہ ان سے ملنے کی ترقی تھی اور عنقریب ان کے مسکن پر جانے کا ارادہ تھا لیکن خدا کی مرضی۔۔۔
میں تیرے ملنے کو مجزہ کہہ رہا تھا لیکن
تیرے پچھڑنے کا سانحہ بھی کمال تھا

حضرت شیخ نے علوم نبوت کو پھیلانے میں کوئی کمی نہیں چھوڑی آپ کے آج بھی لاتعداد شاگرد اندر وون
ویروں ملک اشاعت دین میں مصروف ہیں۔

آپ نے ہمیشہ اہل حق کی ترجمانی کی اور نہ ہبی جماعتوں میں اتحاد و اتفاق کی فضا کو قائم کئے رکھا آپ
دینی و نہ ہبی سیاسی و سماجی سب تنظیموں کے لئے قابل احترام تھے۔

دعوت فکر

ان کا سانحہ ارتحال ہمیں ایک دعوت فکر دے رہی ہے کہ اے جماعت علماء! اکابر آپ سے الوداع کرتے
جاری ہے ہیں ان کے منصب کا خیال رکھنا ان کے مشن پر قائم و دائم رہنا مولانا کی جدائی سے تاریخ کا ایک عظیم باب بند
ہو گیا شیخ جو ہری طحاوی نے حضرت بنوی کے لئے فرمایا تھا اور آج میں یہ شعر زینتہ المحمد شین استاد الحمد شین مولانا

ڈاکٹر شیر علی شاہ کے نام کرتا ہوں۔

ما انت عالم هندی انما انت
ملک نزل من السماء لاصلاحی
مولانا کے جنازہ کا منظر کو دیکھ کر احمد بن خبل کا قول مجھے یاد آگیا کہ ہمارے جنازے ہی ہماری حقانیت
کو واضح کریں گے شیخ صاحبؒ کے جنازہ میں عوام کا ٹھیکیں مارتا ہوا سمندر دیکھ کر میرے ذہن میں شاعر کا یہ شعر
گھونٹے لگا اور زبان سے قلم اور پھر قرطاس کی زینت بن گیا۔

اک جنازہ اٹھا مقتل سے عجب شان کے ساتھ
جیسے سچ کر فتح کی سواری نکلے
اللہ پاک شیخ الحدیث مولانا ڈاکٹر شیر علی شاہ صاحب رحمۃ اللہ علیہ کی دینی و ملی خدمات کو قبول فرمائے اور
اُنکے پسمندگان متعلقین کو صبر جمیل عطا فرمائے آمین یا رب العالمین بحرمة سیدا لانبیاء والمرسلین

(بیکریہ روزنامہ اسلام 8/11/2015)

بادشاہوں کے بھی کشت عمر کا حاصل ہے گور
جادۂ عظمت کی گویا آخری منزل ہے گور
اب کوئی آواز سوتوں کو جگا سکتی نہیں
سینہ ویراں میں جانِ رفتہ آسکتی نہیں